



رببر معظم کا آرمی یونیورسٹی میں داخلہ لینے والے اور فارغ ہونے والے جوانوں سے خطاب - 24 / Oct / 2007

بسم الله الرحمن الرحيم

دل کی گہرائی سے مبارکباد پیش کرتا ہوں اس بابرکت باغ کے رسیدہ پھلوں یعنی ان عزیزوں کو جو آرمی یونیورسٹی سے فارغ ہو گئے ہیں نیردلی مبارکباد اس رنگ برنگے چمن کی کھلتی کلیوں یعنی ان عزیزوں کو جو تیار ہو کر آج سے باقاعدہ اسلامی جمہوریہ ایران کی فوج میں شامل ہو جائیں گے۔

میرے عزیز جوانو! آپ نے بہترین چیزیں چنی ہیں؛ علم، پاکیزگی، پاکدامنی، ملک و قوم کے قابل فخر دفاع میں فعال کردار۔ مسلح افواج کے سلسلہ میں نہج البلاغہ میں ایک جملہ ذکر ہوا ہے جسے تحریر و بیان میں خوب دہرایا جاتا ہے یہ جملہ آپ کے غور و فکر کا بہت طالب ہے " فالجنود باذن الله حصون الرعية " ملک و قوم کی مضبوط دیواریں! یہ مسلح افواج کی سب سے بڑی خاصیت ہے۔

ایک قوم کو مادی و روحانی کمال اور عزت و شرافت کی بلندیوں تک پہنچنے کے لئے امن و امان اور دشمن کے حملہ کی طرف سے مطمئن رہنے کی ضرورت ہے تحفظ کے احساس اور امن و امان کی موجودگی کے بنا کسی بھی ملک میں نہ سائنسی ترقی ہو سکتی ہے اور نہ ہی قومیں اخلاقی و روحانی منازل میں مطلوبہ ہدف تک رسائی حاصل کر سکتی ہیں دنیا و آخرت کا انتظام امن و امان کے ساتھ ہی وابستہ ہے اب تحفظ کس چیز کے ذریعہ حاصل ہوگا؟ ایسی دنیا کہ جس میں طاقت کی لالچ اور شیطان صفت انسانوں کی بھرمار ہے اور دنیا کو نگل لینے کے خواہشمند، دنیا کے گوشہ گوشہ پر قبضہ کرتے جا رہے ہیں ایسی دنیا میں اقوام عالم کیونکر تحفظ حاصل کر سکتی ہیں اور اسے برقرار رکھ سکتی ہیں؟ یہ کام مسلح افواج کا ہے۔

ہر ملک کی مسلح افواج ہی ہیں کہ جو اپنی قدرت، ہوشیاری، آمادگی اور دل و زبان کے ذریعہ قوم کے ساتھ اپنے ضمیر اور خدا کے سامنے کئے ہوئے مضبوط عہد کی پاسبانی کر کے مضبوط دیواریں تعمیر کرتے ہیں، یہ آج کے دور سے مخصوص نہیں ہے ہمیشہ سے دنیا میں بدامنی پھیلانے والے مراکز رہے ہیں اور قومیں خود کو محفوظ رکھتی رہی ہیں تاکہ یہ ہوشیاری ان کے اندر سالم رہے۔

البتہ مسلح افواج ہی تن تنہا اس میدان کی شہسوار نہیں ہیں، قوم کو ہوشیار رہنا ہوگا، قوم کی ایک ایک فرد کو پورے وجود سے قومی سلامتی سے متعلق اپنی ذمہ داری کا احساس کرنا ہوگا مسلح افواج قوم کے مضبوط



خدا کی مدد سے اس وقت قوم کے اندر یہ احساس موجود ہے اور میں دیکھ رہا ہوں کہ ہماری سرفراز اور مضبوط مسلح افواج قوم کے اسی با عظمت احساس کے مطابق وجود میں آئی ہیں آپ کے سامنے ایسے کمانڈروں کے طویل اور قیمتی تجربے موجود ہیں جنہوں نے یہ ثابت کیا ہے کہ وہ خون کے آخری قطرہ تک ثابت قدم ہیں یہ بات زبان سے کہنا تو آسان ہے لیکن میدان عمل کے لئے فولاد صفت، پر عزم اور عمل کے ذریعہ اپنی بات کی تصدیق کرنے والے مردوں کی ضرورت ہے تاکہ وہ ان باتوں اور ان نعروں کو عملی جامہ پہنا سکیں اس طرح کے افراد آپ کی سرفراز فوج، سربلند پاسداران انقلاب اسلامی اور بے حساب اور عظیم رضا کار فوج میں کم نہیں ہیں قابل فخر سچے چہرے! آپ انہیں کہ نقش قدم پر چلنے والے ہیں۔

عزیز جوانو! میرے عزیزو! اس جوانی کی فرصت سے فائدہ اٹھائیے! ایمان، مضبوط ارادہ، تقویٰ اور پاکدامنی کے ذریعہ اپنی تربیت کیجئے اور جیسا کہ امام علی (علیہ السلام) نے فرمایا ہے خود کو اس قوم کی مضبوط اور سربلند دیواریں بنائیے جیتے تو سبھی ہیں لیکن ہر زندگی دنیاوی سربلندی کا باعث نہیں ہوتی کچھ زندگیاں خود اس شخص کے لئے اور اس کی قوم کے لئے سرافکندگی کا باعث ہوتی ہیں لیکن مومن اور سچے انسانوں کی زندگی خود ان کے لئے، ان کے خاندان کے لئے، ان کی قوم اور ان کی تاریخ کے لئے سربلندی کا سبب ہوتی ہے اس طرح کے افراد بننے کی کوشش کیجئے اور آپ اس طرح کے افراد بن سکتے ہیں۔

خدا کی رحمت ہو شہید ستاری پر، جن کے نام پر یہ یونیورسیٹی ہے اور جنہوں نے اس یونیورسیٹی کی بنیاد رکھی تھی خوش قسمتی سے اس وقت ہماری زمینی فوج، فضائیہ اور بحریہ کی یونیورسٹیاں اچھی صلاحیتوں کے ساتھ مصروف عمل ہیں ان صلاحیتوں میں اضافہ ہونا چاہئیے! لیکچرز میں باریک بینی، لیکچرز کی افادیت، اور اساتذہ وتلامذہ کی کوششیں جتنی ہیں اس سے زیادہ ہونی چاہئیں ایرانیوں کی صلاحیتوں اور قومی توانائیوں کا تقاضا ہے کہ ہماری مسلح افواج منجملہ اسلامی جمہوری ایران کی فوج اور اس کے تینوں شعبوں کی خلاقیت میں روز بروز اضافہ ہو۔ تحقیق، خلاقیت، تجربہ اور مکمل ڈسپلن آپ کی ذمہ داریوں کی فہرست میں سب سے پہلے قرار پائیں ان سب چیزوں کی روح آپ کا ایمان اور تقویٰ ہے ایک دور میں ہماری قوم اور خود مسلح افواج کو یہ باور کرا دیا گیا تھا کہ فوجی وردی اور دینداری دونوں چیزیں جمع نہیں ہو سکتیں ہمارے غیور فوجیوں نے اس کے برعکس ثابت کر دکھایا انہوں نے دکھا دیا کہ فوج کا تربیتی دور، ڈیوٹی کا دور اور اس کے مختلف مراکز دینی بصیرت اور ایمان کی بالیدگی کی جگہ ہیں اس وقت ہمارے فوجی جوان دین، تقویٰ اور پاکدامنی کے لحاظ سے ہمارے بہترین جوانوں میں سے ہیں انہوں نے مسلح افواج کے تمام سرفراز سپاہیوں کی مثل جس ایثار و قربانی کا مظاہرہ کیا ہے اس کے ذریعہ اس ملک و قوم کی پیشانی پر اپنے نام ہمیشہ کے لئے ثبت کر دئے ہیں ان چیزوں کو اپنے ضروری پروگراموں میں شامل رکھئے لیکچرز کی کیفیت اور سکھائے جانے والے فنون حرب کی افادیت میں روز بروز اضافہ کیجئے اور انشا اللہ اسلامی جمہوریہ ایران کی فوج میں اور ملک میں عمومی سطح پر اہم ذمہ داریاں نبھانے کے لئے خود کو تیار کیجئے۔



اللہ تعالیٰ سے دعا ہے کہ وہ آپ کو توفیق عطا فرمائے! امام زمان (ارواحنا فداہ) کے قلب مقدس اور شہدا کی ارواح
مطہرہ آپ سے راضی اور خوشنود رہیں۔
www.leader.ir

والسلام علیکم ورحمة اللہ وبرکاتہ